

**പതിനാലാം കേരള നിയമസഭ**

പതിനഞ്ചാം സമ്മേളനം

നക്ഷത്ര ചിഹ്നമിടാത്ത ചോദ്യം നം. 3048

18.06.2019 -ൽ മറുപടി

**ഗ്രൂപ്പ് വില്ലേജുകളുടെ വിഭജനം**

**ചോദ്യം**

**ഉത്തരം**

ശ്രീ. എൻ .എ.നെല്ലിക്കുന്ന് :

ശ്രീ. ഇ.ചന്ദ്രശേഖരൻ

(റവന്യൂവും ഭവന നിർമ്മാണവും വകുപ്പുമന്ത്രി)

(എ) സംസ്ഥാനത്ത് എത്ര ഗ്രൂപ്പ് (എ) വില്ലേജുകൾ ഉണ്ടെന്ന് ജില്ല തിരിച്ചു വ്യക്തമാക്കാമോ ;

സംസ്ഥാനത്ത് ആകെ 99 ഗ്രൂപ്പ് വില്ലേജുകൾ നിലവിലുണ്ട്. ജില്ല തിരിച്ചുള്ള വിവരം ചുവടെ ചേർക്കുന്നു.

തിരുവനന്തപുരം	-	3
എറണാകുളം	-	6
തൃശ്ശൂർ	-	61
കാസർഗോഡ്	-	29

(ബി) ഈ സർക്കാർ അധികാരത്തിൽ (ബി) വന്നതിനുശേഷം എത്ര ഗ്രൂപ്പ് വില്ലേജുകൾ വിഭജിച്ചിട്ടുണ്ടെന്നും അതിനുവേണ്ടി ചെലവഴിച്ച തുക എത്രയാണെന്നും ജില്ല തിരിച്ചു വ്യക്തമാക്കാമോ ;

തിരുവനന്തപുരം ജില്ലയിലെ ചിറയിൻകീഴ് താലൂക്കിലെ ഇളമ്പ-മുദാക്കൽ ഗ്രൂപ്പ് വില്ലേജിനെ ഇളമ്പ, മുദാക്കൽ എന്നീ വില്ലേജുകളായി വിഭജിക്കുകയുണ്ടായി. ജീവനക്കാരെ ജോലി ക്രമീകരണ വ്യവസ്ഥയിൽ നിയമിച്ച് വിഭജനം നടത്തിയതിനാൽ തുക ഒന്നും ചെലവായിട്ടില്ല.

(സി) കാസർകോട് ജില്ലയിൽ എത്ര ഗ്രൂപ്പ് (സി) വില്ലേജുകൾ ഉണ്ടെന്നും എത്രകാലമായി ഇങ്ങനെ തുടരുന്നുവെന്നും വ്യക്തമാക്കാമോ ;


29 ഗ്രൂപ്പ് വില്ലേജുകൾ ഉണ്ട്. വില്ലേജ് രൂപീകരിച്ചതു മുതൽ ഇവ ഗ്രൂപ്പ് വില്ലേജായി തുടരുന്നു.

(ഡി) പ്രസ്തുത ജില്ലയിൽ എപ്പോഴെങ്കിലും (ഡി) ഗ്രൂപ്പ് വില്ലേജുകളുടെ വിഭജനം നടന്നിട്ടുണ്ടോ; എങ്കിൽ എപ്പോഴാണെന്നും അതിനു ചെലവായ തുക എത്രയാണെന്നും വ്യക്തമാക്കാമോ ;

17-8-2010 ലെ ജി.ഒ. (എം.എസ്)നം.337/2010/ആർ.ഡി നമ്പർ ഉത്തരവ് പ്രകാരം കാസർഗോഡ് ജില്ലയിൽ ഗ്രൂപ്പ് വില്ലേജ് വിഭജനം നടത്തിയിട്ടുള്ളതും 7 വില്ലേജാഫീസുകളിലെ തസ്തിക (വില്ലേജ് ഓഫീസർ-1, വില്ലേജ് അസിസ്റ്റന്റ്-1, വില്ലേജ് മാൻ-1) സൃഷ്ടിച്ചിട്ടുള്ളതും ടി ജീവനക്കാരുടെ ശമ്പളം നൽകുന്നതിനുള്ള ചെലവ് വന്നിട്ടുള്ളതുമാണ്.

(ഇ) പ്രസ്തുത ജില്ലയിൽ നിലവിലുള്ള ഗ്രൂപ്പ് (ഇ) വില്ലേജുകൾ വിഭജിക്കാൻ എത്ര ചെലവ് വേണ്ടി വരുമെന്നും ഈ തുക കണ്ടെത്തുന്നതിനെക്കുറിച്ച് ആലോചിച്ചിട്ടുണ്ടോയെന്നും വ്യക്തമാക്കാമോ ?

കാസർഗോഡ് ജില്ലയിലെ 29 ഗ്രൂപ്പ് വില്ലേജുകൾ വിഭജിക്കുന്നതിന് പുതുതായി 45 വില്ലേജാഫീസ് കെട്ടിടങ്ങളും ടി വില്ലേജാഫീസുകൾ പ്രവർത്തിപ്പിക്കുന്നതിനുള്ള ജീവനക്കാരുടെ തസ്തികയും സൃഷ്ടിക്കേണ്ടി വരും. ഒരു വില്ലേജാഫീസ് കെട്ടിട നിർമ്മാണത്തിന് 44 ലക്ഷം രൂപയും ഒരു വില്ലേജാഫീസ് ജീവനക്കാരുടെ ശമ്പള ഇനത്തിൽ പ്രതിമാസം ശരാശരി 1,44,500/- രൂപയും ചെലവാകുന്നതാണ്. സംസ്ഥാനത്തിന്റെ പൊതുധനസ്ഥിതി മെച്ചപ്പെടുന്ന അവസരത്തിൽ ഇക്കാര്യം പരിശോധിക്കാവുന്നതാണ്.

  
സെക്ഷൻ ഓഫീസർ